

〔類聚國史<sup>三十二</sup>〕天長七年十月丁卯、天皇<sup>和</sup>幸北野、獵鶉雉、拂水鳥、便幸于嵯峨院、賜五位已上衣被。

〔類聚國史<sup>三十二</sup>〕天長八年二月丁亥、皇帝幸水成野、申時澍雨、俄頃而晴、多獲鶉雉、酉時御河陽宮、山城攝津兩國獻土宜、親王已下、狩長大夫、暗野六位、山城攝津兩國掾已上、賜祿有差、夜深還宮、借外從六位下勳六等伴、刈田臣繼立、外正七位下勳六等、他田舍人足主二人外從五位下、

〔續日本後紀<sup>二〇</sup>〕天長十年九月戊寅、天皇幸栗栖野遊獵、右大臣清原真人夏野在御輿前、勅令著笠、便幸綿子池、令神祇少副從五位下大中臣朝臣磯守、放所調養隼、拂水禽、仙輿臨覽而樂之、日暮還宮、賜扈從者祿。

〔續日本後紀<sup>十七</sup>〕承和十四年十月辛亥、授雙丘東墳從五位下、此墳在雙丘東、天皇遊獵之時、駐蹕於墳上、以爲四望地、故有此恩、壬子、雙丘下有<sup>大</sup>池、池中水鳥成群、車駕臨幸、放鶉隼、拂之、左大臣源朝臣常山莊在丘南、因獻御贄、賜扈從臣等饌。

〔三代實錄<sup>四十九</sup>〕仁和二年十二月十四日戊午、行幸芹川野、寅二刻鸞駕出建禮門、到門前駐蹕、勅賜皇子源朝臣諱<sup>光孝</sup>皇<sup>朱雀</sup>太<sup>上天</sup>帶劔、是日、勅參議已上著摺布衫行騰、別勅皇子源朝臣諱、散位正五位下

藤原朝臣時平二人、令著摺衫行騰焉、辰一刻至野口、放鷹、鷄拂擊野禽、山城國司獻物、并設酒禮、飲獵徒、日暮乘輿幸左衛門佐從五位上藤原朝臣高經別墅、奉進夕膳、高經獻物、賜從行親王公卿侍從、及山城國司等祿、各有差、夜鸞輿還宮、是日自朝至夕、風雪慘烈矣、十八日壬戌、詔授左衛門佐從五位上藤原朝臣高經正五位下、以帝幸其別墅、故有此加焉。

〔後撰和歌集<sup>十五</sup>〕仁和のみかど、<sup>孝</sup>光さかの御時の例にて、せり川に行幸し給ける日、  
さがの山みゆきたえにしせり川のちよのふるみちあとはありけり  
在原行平朝臣